

پاکستان میں نفاذِ شریعت کے امکانات

پاکستان میں نفاذِ شریعت کے امکانات کیا ہیں؟... [اس] سوال کے دو جواب ہیں:

تدبیر و فربانی سے یہ کام ممکن ہے

ایک جواب یہ ہے کہ انسان چیم اور مسلسل سعی کرے اور سوچ سمجھ کر سعی کرے، یہ وقوفون کی طرح نہیں، سوچ کر عقل مندی کے ساتھ، تو وہ بڑے سے بڑے پہاڑوں کے اندر سرگ ن پیدا کر سکتا ہے۔ وہ سمندوں کے نیچے سے سرگ نکال سکتا ہے، سمندوں کے اندر سے تین نکال سکتا ہے، وہ چاند کے اوپر پہنچ سکتا ہے۔ جب انسان یہ سچ کر سکتا ہے تو انسان کو اللہ تعالیٰ نے ایسی عظیم طاقتیں دی ہیں کہ اگر وہ اللہ کا نظام نافذ کرنے کے لیے اٹھ کھڑا ہوا تو اس کو بھی نافذ کر سکتا ہے۔ لیکن اس کے لیے جان لڑانی ہے، محنت کرنی ہے، عقل مندی کے ساتھ کام کرنا ہے اور مسلسل جان کھپانی ہے، اور اس کام کو وہ لوگ کر سکتے ہیں جو یہ شرط نہ لگائیں کہ ہم اس کو اپنے سامنے نافذ ہوتے دیکھیں، اس لیے کہ نہ معلوم کتوں کو اس کے نفاذ کی کوشش میں پہلے ہی جان دینی پڑے۔ بدرا میں جن لوگوں نے شہادت پائی، اگر وہ جان نہ دیتے اور یہ کہتے کہ ہمیں تو اس وقت کے لیے زندہ رہنا ہے جب اس نظام کو نافذ ہوتے دیکھیں گے، دنیا پر غالب ہوتے دیکھیں گے تو دنیا پر اسلام غالب نہیں ہو سکتا تھا۔ یہ غالب ہوا اس طرح کہ بکثرت لوگ اپنی جانیں قربان کرنے کے لیے تیار ہو گئے۔ انہوں نے اس بات کی فکر نہیں کی کہ یہ نافذ ہو سکے گا یا نہیں۔ انہوں نے یہ دیکھا کہ یہ ہمارا فرض ہے، ہمیں اللہ کی راہ میں جدوجہد کرنی ہے، جس کے نتیجے میں شہادت آتی ہے تو اس سے بڑی کوئی کامیابی نہیں۔ اس نظریے کے ساتھ، اس سوچ کے ساتھ وہ آئے اور انہوں نے آ کر کام کیا اور ان کی قربانیوں کو اللہ تعالیٰ پہلے ہی قبول کرنے والا تھا، وہ قبول ہو گئیں، لیکن جو جان لڑانے

واملے تھے اور نجی رہے، اللہ تعالیٰ نے ان کے ہاتھ ایسا دین غالب کیا کہ دنیا کے بڑے حصے پر چھا گیا، تو امکان یہ بھی ہے۔

دوسرا پہلو

اس امر کا بھی امکان ہے کہ آپ تمام عمر جدوجہد کریں اور پھر یہ نظام نافذ نہ ہو، اور اس کی وجہ اس نظام کی کمزوری نہیں ہوگی، اگر آپ اس نظام کے لیے سعی کرنے کا حق ادا کریں تو آپ کی بھی کمزوری نہیں ہوگی، وہ [اس] قوم کی بدیختی ہوگی جو ایسے لوگوں کا ساتھ نہ دے۔ اللہ تعالیٰ کسی قوم کو وہ چیز نہیں دیتا جس کا وہ اپنے آپ کو اہل ثابت نہیں کرتی۔ یہ ممکن نہیں ہے کہ یہ قوم اپنے آپ کو فساق و فیار کے لیے تیار کرے اور اس پر راضی ہو جائے اور چاہے کہ فساق و فیار ہی ان کے اوپر معاملات چلانے والے ہوں، تو اللہ تعالیٰ ان کو صالحین اور متقدمیں دیں گے۔ یہ نہیں ہوتا۔ وہ لوگ جنہوں نے اسکی قوموں میں کام کیا اور اپنی عمر میں ان کے اندر کھپا دیں اور ان کی قوم سیدھے راستے پر نہ آئی تو وہ ناکام نہیں تھے۔ وہ قوم ناکام تھی۔ حضرت لوط علیہ السلام کے قصہ میں آتا ہے کہ جس وقت فرشتے قوم لوط پر عذاب دینے کے لیے بھیجے گئے تو انہوں نے کہا: فَمَا وَجَدُنَا فِيهَا غَيْرَ بَيْتِ مَنَّ الْمُسْلِمِينَ — پوری قوم میں ایک مسلم گھر تھا۔ اس کے لوگوں سے کہا، نکل جاؤ اور حضرت لوط علیہ السلام سے کہا کہ یہوی کو چھوڑ جاؤ۔ یہ عذاب میں پکڑی جائے گی، یعنی اس گھر میں بھی کافرہ موجود تھی اور وہ بھی پورے کا پورا امومن نہیں تھا۔ ان کو چھوڑ دیا گیا اور اس کے بعد جو عذاب لایا گیا وہ آپ جانتے ہیں کہ قرآن پاک میں واضح ہے، تو ایک قوم نہ چاہتی ہو کہ ان کے اوپر اسلامی نظام نافذ ہو، ایک قوم اگر نہ چاہتی ہو کہ اس کے معاملات ایمان دار اور خدا ترس لوگ چلائیں، ایک قوم خود بدیانت اور بے ایمان کو چاہتی ہو تو اللہ تعالیٰ اس کو زبردستی نیک لوگ نہیں دیتا۔ ان نیک لوگوں کا اجر اللہ کے پاس ہے۔ وہ ناکام نہیں ہیں۔ اگر ان کی بات نہ چلے تو وہ ناکام نہیں ہیں، ناکام وہ قوم ہے۔

امکان کو نگاہ میں رکھ کر کام نہ کریں

اس پہلو کو نگاہ میں رکھ کر کام کبھی، اور یہ سمجھ کر نہ کبھی کہ اس کا امکان ہو تو ہم کام کریں۔

یہ سوال جو لوگ کرتے ہیں کہ کیا امکان ہے، تو ان سے میں پوچھتا ہوں کہ بھائی فرض کرو کہ اس کا امکان نہیں ہے تو کیا آپ یہ رائے رکھتے ہیں کہ جس چیز کا امکان ہے اس کے لیے کام کریں۔ یہ تو پھر مومن کا کام نہیں ہے۔

مومن کا کام تو یہ ہے کہ اگر اس کے نافذ ہونے کا ایک فی صد امکان نہ ہو بلکہ ایک فی ہزار بھی امکان نہ ہوتا بھی وہ اس کے لیے جان لڑائے۔ اس راستے میں کوشش کرتے ہوئے جان دے دینا کامیابی ہے اور کسی غلط راستے پر جا کر وزیر اعظم یا صدر اعظم بن جانا بھی کامیابی نہیں، کھلی ناکامی ہے۔

آپ کا فرض

اس بات کو اچھی طرح سے سمجھ لیجیے کہ امکان کی شرط کے ساتھ آپ کو یہ کام نہیں کرنا بلکہ یہ سمجھتے ہوئے کرنا ہے کہ یہ ہمارے کرنے کا کام ہے اور اس کے سوا ہمارے کرنے کا کوئی کام نہیں۔ مثلاً اگر ایک آدمی کے سامنے یہ سوال آئے کہ پیشاب بھی پینے کی چیز ہے تو جو آدمی طہارت کی ذرہ برابر بھی جس رکھتا ہو تو وہ سوچ ہی نہیں سکتا کہ یہ بھی کوئی پینے کے قابل چیز ہے۔ وہ برابر اسی تلاش میں رہے گا کہ اسے پینے کے لیے صاف پانی ملے لیکن بھی اس کا ذہن اس طرف نہیں جائے گا کہ پیشاب بھی کوئی پینے کے قابل چیز ہے۔ اسی طرح وہ آدمی جو اسلام کا چੋ دل سے قائل ہے وہ یہ سوچ نہیں سکتا کہ دوسرا بے جن راستوں میں آسانیاں ہیں، جن راستوں میں سہولتیں ہیں، عیش ہے، لذتیں ہیں، فائدے ہیں ان کی طرف جائے کہ ان کا امکان ہے اور اسلام کا کوئی امکان نہیں۔ اس کے سوچنے کے قابل بھی وہ چیز نہیں۔ وہ بھی حضرت بھری نگاہ بھی نہیں ڈالے گا ان کے محلات پر، ان کی کوٹیوں پر، ان چیزوں پر، وہ بھی یہ نہیں سوچے گا کہ کاش! یہ دولت میرے پاس آئے۔ اس وجہ سے صرف وہ لوگ اس کام کو کر سکتے ہیں جو امکان ہے، کوچوڑ کر یہ دیکھیں کہ ہمارا فرض کیا ہے۔ اور اس فرض کو ادا کرنے کے لیے ہر تکلیف، ہر مصیبۃ اور ہر مشکل برداشت کرنے کے لیے تیار ہوں۔ بھی ان کے کرنے کا کام ہے اور اگر اللہ تعالیٰ نے ایسے لوگ پیدا کر دیے اور انہوں نے پوری ہمت کے ساتھ اس کے لیے کام کیا تو میں یہ نہیں سمجھتا کہ کون سی طاقت یہاں ایسی ہے جو انہیں آگے بڑھنے سے روک سکے۔ اللہ نے چاہا تو اس میں کامیابی ہی ہو گی۔

میں نے دوسرا پہلو آپ کے سامنے پیش کیا وہ اس لیے کہ کامیابی کی شرط کے ساتھ آپ کام نہ کریں۔ میں یہ یقین رکھتا ہوں کہ اگر اس ملک کے اندر ایک مٹھی بھر تعداد ایسے لوگوں کی موجود ہو جو پوری تنظیم کے ساتھ، پورے ڈپلمن کے ساتھ، عقل و هوش کے ساتھ اور دیوانگی کے ساتھ، دونوں چیزیں ساتھ چاہئیں، یہ کام کریں، اس میں جان لڑائیں اور مسلسل جان لڑاتے جائیں اور ہر تکلیف اور خطرے کو انگیز کرنے کے لیے تیار ہوں، تو وہ لوگ جو اس وقت ایک غیر اسلامی نظام کو چلاتے ہیں وہ ایسی طاقت نہیں رکھتے کہ ان کے سامنے ٹھیک رکھ سکیں۔

نظام باطل کھو کھلا ہوتا ہے

واقعہ یہ ہے کہ آپ اس بات کو دیکھیے کہ جو لوگ اس نظام کو چلا رہے ہیں ان کی حالت کیا ہے۔ ان میں سے کوئی دو آدمی ایک دوسرے سے مخلص نہیں ہیں۔ ان کی دوستیاں بے غرضی پر منی نہیں، بے لوثی پر منی نہیں، قلی محبت پر نہیں مفاد پر منی ہیں، جس کے ساتھ ہیں اس کا ساتھ بھی دے رہے ہیں اور دوں میں گالیاں بھی دے رہے ہیں، بلکہ وہ اپنی پرانیویث مجلسوں میں جب دیکھتے ہیں کہ بات نہیں پہنچے گی تو وہ ان مجلسوں میں بھی حکمل کھلا کرتے ہیں۔ باطل نظام بظاہر بڑے زور کے ساتھ نافذ ہوتا ہے لیکن اصل میں کھوکھلا ہوتا ہے ٹھوٹ نہیں ہوتا۔ اس میں قائم رہنے کی طاقت نہیں ہوتی۔ جب تک اللہ تعالیٰ کی مشیت ہے کہ ایسے لوگوں کو موقع دیا جائے تو ایسے لوگوں کو موقع ملتا ہے۔ وہ لوگ سمجھتے ہیں کہ ہم نے عقل مندی کر کے وہ تمام راستے بند کر دیے ہیں جن سے خطرہ آسکتا ہے، لیکن ایک راستہ اللہ تعالیٰ نے ایسا کھچھوڑا ہے جو ہر سے اس کو خطرہ لانا ہوتا ہے، وہ اس راستے کو بند نہیں کر سکتے۔ اس طرح سے ایسے نظام قائم ہوتے ہیں، وہ بار بار جنتے اور اکھڑتے ہیں۔ اور لوگ اس انتظار میں ہیں کہ کوئی ایسا گروہ آئے جو ایک مضبوط بنیاد پر ان کے لیے ایک نظامِ حق قائم کرے۔ جب تک ایسا گروہ سامنے نہیں آئے گا اور اس مرحلے تک نہیں پہنچ جائے گا کہ وہ نظامِ حق کو مضبوط بنیادوں پر قائم کر سکے، اس وقت تک یہاں کھوکھلے نظام قائم ہوتے اور بدلتے رہیں گے۔ آدمی بدیلیں گے وہ کھوکھلے نظام جوں کا توں رہے گا۔ صرف ایسا حصہ بدلے لے چلے جائیں گے۔

اَهْلَكَتْ تَهْنِيَّةً بِإِلَّا طَلَبَ

حَدَّادَتْ نَكْبَةً آنِيَّةً

حالات اہل حق کے منتظر ہیں!

آپ دیکھیے یہاں جو نظام [رسول] سے چلا آ رہا ہے اس میں صرف اشخاص بدلتے گئے، قسم ایک ہی رہی ہے، نظام کی نوعیت ایک ہی رہی ہے، اس کی فطرت ایک ہی رہی ہے۔ یہی صورت حال جاری رہے گی اس انتظار میں کہ کب وہ لوگ آتے ہیں۔ اگر وہ لوگ نہ آئے تو نہیں معلوم اس قوم کا کیا حشر ہو گا کہ یہ مسلل انقلابات کو برداشت بھی کر سکے گی یا نہیں، اور یہ مسلل انقلابات کے لیے زندہ بھی رہ سکے گی۔ یہ اللہ ہی بہتر جانتا ہے۔

لیکن میں سمجھتا ہوں کہ اگر اس قوم کو کوئی بھی چیز پہاڑتی ہے تو یہی نظام حق ہے، وہ یہاں مضبوط بنیادوں پر قائم ہو۔ قبل اس کے کہ خدا کا عذاب فیصلہ کر دے کہ اس قوم کو زندہ نہیں رہتا چاہیے (جیعت اتحاد العلماء کے زیر اہتمام راولپنڈی میں منعقدہ نفاذ شریعت کانفرنس سے خطاب۔ ہفت روزہ

(ایشیا، ۱۳ اکتوبر ۱۹۷۶ء)

معاذ اللہ عزوجلہ

ترجمان القرآن مشن ہے پیغمبر ہے دعوت ہے

خیر کا یہ چشمہ ۲۵ سال سے جاری ہے، آئسے اسے ہو گھر تک پہنچاتا ہے

سلامان خیر یاد نہیں مسند (وقایون) ۲۰۰۳ء اردو

پانچ سالہ خیر یاد نہیں مسند (وقایون) ۲۰۰۴ء اردو

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش

لے دے دیتے ہے خیر یاد پڑھ کی انہیں لیخن دلوں ملک پہنچ لیخن دلکش